

अस्थायी पदांचे स्थायी पदांत रूपांतर करणेबाबत.
अधीक्षक अभियंता, सार्वजनिक बांधकाम मंडळ,
अकोला .

महाराष्ट्र शासन
सार्वजनिक बांधकाम विभाग
शासन निर्णय क्रमांक: ईएसटी-२०१४/प्र.क्र.११/प्रशासन-१.

मंत्रालय, मुंबई-४०० ०३२.

तारीख: ०४ मार्च २०१४

वाचा

- १) शासन निर्णय, वित्त विभाग क्र.टीईपी २००२/प्र.क्र.१३/सेवा-३, दि.२१/६/२००६.
- २) शासन निर्णय, सार्वजनिक बांधकाम विभाग क्र.ईएसटी-१००१/प्र.क्र.५९/प्रशा-१, दि.२५.११.२००४
- ३) अधीक्षक अभियंता, सार्वजनिक बांधकाम मंडळ, अकोला यांचे पत्र क्र. जाक्र. १०२०/ आस्था/ वलि-२/२०१४ दि. २८.१.२०१४.

प्रस्तावना

साधारणपणे कायम स्वरूपाची कामे पार पाडण्यासाठी कायम अथवा दीर्घकाळपर्यंत लागणा-या तीन वा अधिक वर्षे अस्तित्वात असलेल्या पदांपैकी ८० टक्के पदे कायम करण्याकरीता संदर्भाधीन क्र.१ येथील शासन निर्णयान्वये मार्गदर्शक सुचना देण्यात आल्या आहेत. सार्वजनिक बांधकाम विभागाच्या अधिपत्याखालील अधीक्षक अभियंता, सार्वजनिक बांधकाम मंडळ, अकोला यांचा आकृतिबंध संदर्भाधीन क्र.२ येथील शासन निर्णयान्वये निश्चित करण्यात आला आहे. त्यानुसार संदर्भाधीन- क्र.३ अन्वये प्राप्त झालेल्या प्रस्तावानुसार अधीक्षक अभियंता, सार्वजनिक बांधकाम मंडळ, अकोला मंडळातील अस्थायी पदांचे स्थायी पदात रूपांतर करण्याचा प्रस्ताव शासनाच्या विचाराधीन होता.

शासन निर्णय

अधीक्षक अभियंता, सार्वजनिक बांधकाम मंडळ, अकोला यांच्या परिमंडळांतील अस्थायी आस्थापनेवरील पदांच्या विवरणपत्रात दर्शविलेली वाहन चालक संवर्गातील एकूण १८ पदे खालील अटी पूर्ण करीत असल्याने स्थायी करण्यास शासन मंजूरी देत आहे.

- (१) कायम करण्यात येणारी पदे कायम स्वरूपाच्या दीर्घकाळ चालू राहणाऱ्या कामासाठी आवश्यक असली पाहिजे.
- (२) सदर पदे तीन वर्षे किंवा त्यापेक्षा जास्त कालावधीसाठी अस्तित्वात असली पाहिजे. एकूण पदांच्या ८० टक्के पदे तीन वर्षे किंवा त्यापेक्षा जास्त कालावधीसाठी अस्तित्वात नसल्यास, जेवढ्या पदांबाबत ही अट पूर्ण होते तेवढीच पदे कायम करण्यात यावीत.
- (३) पदे अस्तित्वात असल्याचा कालावधी मोजतांना अशा प्रस्तावाचा विचार करण्यात येत असलेल्या वर्षातील फेब्रुवारी अखेरची स्थिती विचारात घेण्यात यावी.

(४) वेळोवेळी घेण्यात येणाऱ्या आढाव्याअंती अथवा अन्य कारणास्तव कायम पदे नष्ट करण्यास/ कमी करण्यास, ही पदे कायम स्वरूपाची आहेत, म्हणून कोणतीही बाधा येणार नाही.

३. हे आदेश वित्त विभागाच्या शासन निर्णय क्रमांक टीईपी २००२/प्र.क्र.१३/सेवा-३, दिनांक २१ जून, २००६ अन्वये संबंधित प्रशासकीय विभागास प्रदान केलेल्या अधिकारान्वये काढण्यात येत आहेत.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०४१६४५०५३४१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद चौधरी)

सह सचिव, महाराष्ट्र शासन

प्रत,

१. महालेखापाल (लेखा परिक्षा), महाराष्ट्र राज्य, मुंबई / नागपूर
२. महालेखापाल (लेखा व अनुज्ञेयता), महाराष्ट्र राज्य, मुंबई / नागपूर
३. मुख्य अभियंता, सार्वजनिक बांधकाम प्रादेशिक विभाग, अमरावती.
४. अधीक्षक अभियंता, सार्वजनिक बांधकाम परिमंडळ, अमरावती.
५. अधीक्षक अभियंता, सार्वजनिक बांधकाम मंडळ, अकोला .
६. वित्त विभाग, व्यय-११/वित्तीय सुधारणा/सेवा-३
७. कार्यासन अधिकारी अर्थ-३, सार्वजनिक बांधकाम विभाग, मंत्रालय, मुंबई.
८. निवड नस्ती (प्रशासन -१)